

MINISTERU GĦALL-EDUKAZZJONI U X-XOGĦOL

POST TA' PSYCHOLOGY ASSISTANT FI ĦDAN IL-MINISTERU GĦALL-EDUKAZZJONI U X-XOGĦOL

Nomenklaturi li jindikaw il-maskil jinkludu wkoll il-femminil.

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Regolamenti tal-2016 dwar ir-Reklutaġġ, Taħriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

1.1 Is-Segretarju Permanenti, Ministeru għall-Edukazzjoni u x-Xogħol (MEDE), jilqa' applikazzjonijiet għall-post ta' *Psychology Assistant* fi ħdan il-Ministeru għall-Edukazzjoni u x-Xogħol.

Termini u Kundizzjonijiet

2.1 Din il-ħatra hija soġġetta għal perjodu ta' prova ta' tnax-il (12) xhar, u l-persuna magħżula tkun mistennija li taħdem il-ħinijiet tas-servizz generali.

2.2 Is-salarju għall-post ta' *Psychology Assistant* huwa ta' Skala ta' Salarju 10, li fl-2019 huwa, €19,958.00 fis-sena, li jiżdied b'€407.67 fis-sena sa massimu ta' €22,404.00.

2.3 Persuna fil-post ta' *Psychology Assistant* titla' fi Skala ta' Salarju 9, li fl-2019 huwa, (€21,252.00 x €447.33 - €23,936.00) wara sentejn (2) ta' servizz sodisfaċenti u li tkun kisbet *applied qualification* / taħriġ speċjalizzat f'Livell 5 tal-MQF jew oġhla, dan flimkien mal-grad prerekwizit kif imsemmi fil-paragraflu 4.1 (iii), minn istituzzjonijiet approvata li tippermettilhom iwettqu kompiti speċjalizzati meħtieġa fit-taqsimha partikolari fejn huma impjegati.

2.4 Barra min hekk, persuna fil-post ta' *Psychology Assistant* li gġib Masters' (f'Livell 7 tal-MQF), jew kwalifika oġhla f'qasam prattikant tal-Psikoloġija jew kwalifika ekwivalenti minn Università rikonoxxuta jew Istituzzjoni, għandha tiġi awtomatikament promossa għall-pożizzjoni ta' *Psychology Practitioner* fi Skala ta' Salarju 8, li fl-2019 huwa, (€22,645.00 x €486.83 - €25,566.00).

2.5 Il-persuna magħżula tkun intitolata għall-*Psychology Class Allowance* ta' €800 fis-sena kif stipulat fl-*"Agreement pertaining to the Psychology Class between the Government of Malta and Malta Chamber of Psychologists"* iffirmit fl-1 ta' Ottubru, 2018.

Dmirijiet

3.1 Id-dmirijiet ta' persuna fil-ħatra ta' *Psychology Assistant* jinkludu:

- i. jgħin lit-tfal u liż-zgħażaġh kemm fil-*mainstream* kif ukoll f'ambjenti speċjalizzati li jkunu qed jesperjenzaw diffikultajiet fit-tagħlim u l-iżvilupp tagħhom, biex hekk jassistihom f'ħalli jiksbu l-aqwa benefiċċju mill-Edukazzjoni;
- ii. jaħdem b'kollaborazzjoni mill-qrib mal-professionisti edukattivi psikosoċjali li jaħdmu fi ħdan il-Kulleġġ, mad-Direttorat ta' Servizzi Nazzjonali ta' Sapport għall-Iskejjeġ (DNSSS) u ma' professionisti oħra li jaħdmu f'dipartimenti oħra tal-gvern kif ukoll f'agenziji mhux governattivi biex b'hekk jiżgura l-aħjar użu tar-riżorsi għall-għid tal-klijenti tiegħu;
- iii. jassigura li r-rekords u s-sistemi ta' llogġjar dwar l-interventi kollha mal-istudenti jinżammu sew filwaqt li

jiggarantixxi li l-kunfidenzjalità tinzamm dejjem skont il-provvisti legali eżistenti;

- iv. tingħata l-għajnuna lill-istudenti fl-ambjenti edukattivi tagħhom;
- v. jkun *accountable* għall-*Managing Psychologist*, għall-Assistent Direttur Servizzi Edukattivi Psiko-Socjali u għad-Direttur NSSS;
- vi. jwettaq dimirijiet oħra skont l-esiġenzi tas-Servizz Pubbliku kif ordnat mill-MEDE;
- vii. jwettaq dimirijiet oħra skont l-esiġenzi tas-Servizz kif ordnat mis-Segretarju Ewlieni Permanenti.

3.2 Persuna fil-grad ta' *Psychology Assistant* tkun mitluba li tassisti lill-Psikologu fit-tweqqif tad-dmirijiet kollha msemmija hawn fuq u dawk imsemmija fil-deskrizzjoni tax-xogħol atteċċjata waqt li tkun taħt is-superviżjoni ta' Psikologu *warranted*.

3.3 Deskrizzjoni dettaljata tax-xogħol għall-post ta' *Psychology Assistant* tista' tinkiseb mis-sit elettroniku: <https://education.gov.mt/en/Pages/vacancies.aspx>.

3.4 Persuna fil-grad ta' *Psychology Assistant* hi mistennija li tuża l-vettura tagħha għax-xogħol. Hi tkun intitolata għall-allowance stipulat approvat.

3.5 In-natura tax-xogħol ta' *Psychology Assistant* tirrikjedi l-applikazzjoni ta' *pattern* ta' xogħol flessibbli ċċentrat madwar il-ħtiġijiet tal-proġett / servizz.

3.6 Persuna fil-grad ta' *Psychology Assistant* hija mistennija li ssegwu korsijiet ta' *induction* u taħriġ li l-awtoritajiet edukattivi jfossu li huma neċessarji inkluż korsijiet biex wieħed ikun eliġibbli biex japplika għall-warrant ħalli jkun jista' jipprattika bħala psikologu f'Malta.

3.7 Il-persuna magħżula tista' tkun meħtieġa li taqdi dmirijiet ukoll f'Għawdex.

Rekwiżiti tal-Eliġibbiltà

4.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

(i) (a) ċittadini ta' Malta; **jew**

(b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**

(c) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**

(d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f' (a), (b) jew (c), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; **jew**

(e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiż terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u Expatriates fi ħdan l-Aġenzija Identity Malta għandu jiġi mfittex skont il-ħtieġa fl-interpretazzjoni tal-provvedimenti msemmija hawn fuq.

Il-ħatra ta' kandidati msemmija f' (b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

ii. kapaċi jikkomunikaw bil-lingwa Maltija u Inglīza;

iii. fil-pussess tagħhom kwalifika ta' *Degree (Honours)* rikonoxxuta f' Livell 6 tal-MQF (suġġett għal minimu ta' 180 krettu tal-ECTS/ECVET jew ekwivalenti, fir-rigward ta' programmi li bdew minn Ottubru 2003) fi P sikologija jew kwalifika professjonali kumparabbli;

Uffiċjali pubbliċi li japplikaw għal dan il-post iridu jkunu kkonfermati fil-ħatra kurrenti tagħhom.

4.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba. Kwalifika ta' Masters f'livell 7 ta' MQF, jew ekwivalenti, għandha tinkludi minimu ta' 60 ECTS/ECVETS krediti, fir-rigward ta' korsijiet li bdew minn Ottubru 2008.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija jew inkella jkunu lestew b' suċċess il-krediti meħtieġa tal-ECTS/ECVETS, jew ekwivalenti, meħhuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

4.3. Uffiċjali Pubbliċi li għandhom grad fi klassi partikolari, u li ngħataw il-ħatra ta' Officer in Scale permezz ta' deċiżjoni tal-Grievances Unit fl-istess skala ta' dak ta' grad ogħla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad ogħla bl-istess skala ta' dik tal-ħatra ta' Officer in Scale.

Is-snin ta' servizz mid-data ta' meta ġiet effettiva l-ħatra bħala Officer in Scale jgħoddu bħala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eliġibbiltà għall-post irid jiġi sodisfatt skont din is-sejha t'applikazzjonijiet.

4.4. L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-Service and Leave Record Form (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtud-dettalji).

4.5. Il-kandidati magħżula jridu jkunu eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

4.6. L-applikanti prospettivi għandhom jaraw il-proviżżjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel).

Sottomissjoni ta' dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tal-edurecruitment portal <https://edurecruitment.gov.mt>.

5.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

6.1 L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-post. Il-marka massima għal dan il-process tal-għażla hija **100%** u l-marka li persuna trid iggib biex tghaddi hija **50%**.

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 - 4.3, għandhom esperjenza ta' xogħol relevanti u ppruvata.

Sottomissjoni tal-Applikazzjoni

7.1 L-applikazzjonijiet, flimkien curriculum vitae li juru l-kwalifiki u l-esperjenza, u Service and Leave Record Form (GP 47) aġġornat / Ċertifikat tal-Kondotta skond kif applikabbli, għandhom jiġu sottomessi permezz tal-Portal tal-Ingagġ tal-Edukazzjoni BISS f'dan l-indirizz <https://edurecruitment.gov.mt> sa mhux aktar tard min-nofs in-nhar (Fin Ċentrali Ewropew) ta' nhar il-Ġimgħa, 18 ta' Diċembru 2020. Irċevuta awtomatika tintbagħat lilek permezz ta' e-mail tinformak li l-applikazzjoni tiegħek waslet. Jekk teħtieġ assistenza għentiment ikkuntattja Edu Servizz.gov fuq in-numru tat-telefon 153.

7.2 Madankollu, minħabba l-esigenzi tal-MEDE, il-proċess tal-għażla għall-ewwel jikkonsidra applikazzjonijiet li jkunu waslu sa nofsinhar (Fin Ċentrali Ewropew) ta' nhar it-Tnejn, 21 ta' Ottubru 2019. Madankollu, jekk l-ordni tal-mertu tiġi eżawrita minħabba vakanzi addizzjonali, applikanti oħra jistgħu jiġu assessjati mingħajr il-ħruġ ta' sejha ġdida għall-applikazzjonijiet, sakemm ikun sottomettew l-applikazzjoni sa nofsinhar (Fin Ċentrali Ewropew) ta' nhar il-Ġimgħa, 18 ta' Diċembru 2020. Jekk teħtieġ assistenza għentiment ikkuntattja Edu Servizz.gov fuq in-numru tat-telefon 153.

7.3 L-applikanti humamhegħga biex majistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minħabba tali diffikultajiet. 7.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

Provvedimenti Ġenerali Oħra

8.1 Provvedimenti ġenerali oħra dwar din is-sejha għall-applikazzjonijiet, b'referenza partikolari għall-:

- i. beneficiċċji applikabbli, kundizzjonijiet u regoli/regolamenti;
- ii. bdil raġonevoli għall-persuni rreġistrati b'diżabilità;
- iii. sottomissjoni ta' dikjarazzjoni ta' rikonoxximent dwar il-kwalifiki;
- iv. pubblikazzjoni tar-riżultat;
- v. eżami mediku;
- vi. proċess sabiex tiġi sottomessa petizzjoni dwar ir-riżultat;
- vii. aċċess għall-formola tal-applikazzjoni u dettalji relatati (mhux applikabbli fid-dawl ta' paragrafu 7.1 hawn fuq);
- viii. żamma ta' dokumenti;

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx>.

Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.